



## पटना वाले खान सर नहीं हुए थे गिरफ्तार, फिर थाने क्या करने गए, पुलिस ने बताई हकीकत

बिहार पुलिस ने खान सर के नाम से मशहूर शिक्षक और ‘यूट्यूबर’ की गिरफ्तारी के बारे में सोशल मीडिया पर जारी अफवाहों का खंडन किया है। पुलिस के अनुसार वह राजधानी पटना में बीपीएससी कार्यालय के पास अवैध प्रदर्शन को लेकर हिरासत में लिए गए प्रदर्शनकारियों के साथ एकजुटता व्यक्त करने के लिए अपनी इच्छा से थाने आए थे। सचिवालय-एक की अनुमंडल पुलिस अधिकारी (एसडीपीओ) अनु कुमारी ने कहा, पुलिस ने खान सर की गिरफ्तारी के बारे में गलत सूचना फैलाने के लिए सोशल मीडिया हैंडल-खान ग्लोबल स्टडीज के खिलाफ कानूनी कार्रवाई करने की प्रक्रिया शुरू कर दी है। यह बेबुनियाद आरोप है। खान सर को गिरफ्तार नहीं किया गया है। सोशल मीडिया हैंडल से जुड़े लोग आज सुबह से ही विभिन्न पोस्ट के माध्यम से खान सर की रिहाई की मांग कर रहे हैं। पुलिस ने शनिवार को स्पष्ट किया कि खान सर शुक्रवार शाम को धरना स्थल पर प्रदर्शनकारियों से



मिलने के बाद गर्दनी बाग थाने आए थे। एसडीपीओ ने कहा, खान सर को बार-बार थाने से जाने के लिए कहा गया। इस पर उन्होंने गर्दनी बाग थाने से अनुरोध किया कि उन्हें पुलिस वाहन में अटल पथ के पास उनके वाहन तक छोड़ दिया जाए। अनुरोध के अनुसार, उन्हें पुलिस वाहन में अटल पथ के पास

छोड़ दिया गया, जहां उनकी कार खड़ी थी। उन्हें न तो हिरासत में लिया गया और न ही गिरफ्तार किया गया। एकजुटता दिखाने पहुंचे थे खान सर खान सर अभ्यर्थियों के साथ एकजुटता दिखाने के लिए पटना के गर्दनी बाग इलाके में धरना स्थल

पर पहुंचे थे। खान सर ने मीडियाकर्मियों से कहा था, “बीपीएससी अध्यक्ष को तुरंत एक बयान जारी करना चाहिए कि नए प्रारूप (नॉर्मलाइजेशन प्रक्रिया) में प्रारंभिक परीक्षा आयोजित नहीं की जाएगी। आयोग को परीक्षा की तारीख भी आगे बढ़ानी चाहिए क्योंकि कई अभ्यर्थी आयोग के

सर्वर में तकनीकी समस्या के कारण आवेदन नहीं कर सके। जब तक बीपीएससी के अध्यक्ष स्पष्टीकरण जारी नहीं करते, यहां हमारा धरना जारी रहेगा।” विभिन्न प्रतियोगी परीक्षाओं की तैयारी के लिए छात्रों को यूट्यूब और अन्य डिजिटल मीडिया मंच के जरिए कोचिंग देने के लिए जाने वाले गुरु रहमान ने शुक्रवार को पत्रकारों से कहा था, हम छात्रों के साथ हैं और तब तक विरोध प्रदर्शन करते रहेंगे जब तक आयोग हमें लिखित रूप से यह नहीं बता देता कि नॉर्मलाइजेशन प्रक्रिया नहीं अपनायी जाएगी। खान ग्लोबल स्टडीज के खिलाफ होगी कानूनी कार्रवाई पुलिस द्वारा खान सर की गिरफ्तारी के बारे में गलत सूचना फैलाने के लिए सोशल मीडिया हैंडल-खान ग्लोबल स्टडीज के खिलाफ कानूनी कार्रवाई करने की प्रक्रिया शुरू किये जाने पर प्रतिक्रिया के लिए शनिवार को खान सर से संपर्क करने की कोशिश की गई, लेकिन वह उपलब्ध नहीं हुए। खान सर को शनिवार की शाम अचानक

तबीयत बिगड़ने पर इलाज के लिए पटना स्थित एक निजी अस्पताल प्रभात हास्पिटल में भर्ती कराया गया, जहां उनकी हालत अब स्थिर बताई जा रही है। यहां के आपातकालीन गहन चिकित्सा इकाई के प्रमुख डॉ सतीश कुमार सिंह ने संवाददाताओं को बताया कि खान सर कल देर रात भी उनके अस्पताल आए थे। उनको थकान और खांसी की शिकायत थी, जिसमें प्राथमिक उपचार लिए जाने के बाद उनकी हालत स्थिर होने की वजह से वह अपने घर चले गए थे। प्रदर्शनकारियों पर हल्का लाठीचार्ज डॉ सतीश कुमार सिंह ने कहा कि शाम को उनकी तबीयत अधिक बिगड़ने पर उनकी जांच की गयी और शरीर में पानी की कमी समेत अन्य स्वास्थ्य संबंधी समस्या होने के कारण उन्हें अस्पताल में भर्ती कर उनका इलाज किया जा रहा है। इससे पहले पटना में बिहार लोक सेवा आयोग (बीपीएससी) के कार्यालय के पास प्रदर्शन कर रहे अभ्यर्थियों के एक बड़े समूह को तितर-बितर करने के लिए पुलिस

ने शुक्रवार को हल्का लाठीचार्ज किया था। अभ्यर्थी 13 दिसंबर को होने वाली बीपीएससी की 70वीं प्रारंभिक परीक्षा के नियमों में परिवर्तन को वापस लेने की मांग कर रहे हैं। हालांकि, बीपीएससी ने परीक्षा की प्रक्रिया में किसी भी तरह के बदलाव से इनकार किया है। आगे नहीं बढ़ेगी परीक्षा की तारीख बीपीएससी के अध्यक्ष रवि मनुभाई ने शनिवार को कहा, परीक्षा की तारीख बिल्कुल भी आगे नहीं बढ़ाई जा सकती। इसे पहले परीक्षा 18 अक्टूबर (पिछली तिथि) से बढ़ाकर चार नवंबर को निर्धारित कर दी गई थी। परीक्षा के लिए 4.83 लाख से अधिक अभ्यर्थी पहले ही आवेदन कर चुके हैं। परीक्षा की तारीख आगे बढ़ाना इन अभ्यर्थियों के साथ अन्याय होगा। 13 दिसंबर को होने वाली परीक्षा के लिए सभी तैयारियां कर ली गई हैं। लगभग 1000 केंद्रों पर करीब 30,000 सीसीटीवी कैमरे और जैमर पहले ही लगा दिए गए हैं।

## अर्धवार्षिक परीक्षा में मिले थे कम अंक

### निराश छात्र ने की आत्महत्या

बिहार के भागलपुर जिले में एक छात्र ने कम नंबर आने पर आत्महत्या कर ली। सुसाइड करने वाले छात्र को अर्धवार्षिक परीक्षा में कम नंबर मिले थे। इसके बाद उसने यह खौफनाक कदम उठाया है। मृतक नाबालिग 10वीं कक्षा का छात्र था। उसने रविवार को अपने घर पर पिता की लाइसेंसी रिवाल्वर से खुद को कथित तौर पर गोली मारकर आत्महत्या कर ली। एक वरिष्ठ अधिकारी ने बताया कि मृतक छात्र की पहचान सोमिल राज के रूप में हुई है, जबकि उसके पिता का नाम राजीव कुमार सिंह है। अधिकारी ने बताया कि सोमिल के परिवार के सदस्यों ने दावा किया है कि सोमिल राज अर्धवार्षिक परीक्षाओं में प्राप्त अंकों से खुश नहीं था। पुलिस अधिकारी के अनुसार, लड़के ने आत्महत्या कहलगांव थाना अंतर्गत आनंद विहार कॉलोनी स्थित अपने आवास पर की। भागलपुर पुलिस ने सोशल मीडिया प्लेटफॉर्म एक्स पर घटना की जानकारी दी। पुलिस ने अपने पोस्ट में लिखा आज



दिनांक- 08.12.24 को कहलगांव थाना क्षेत्र अंतर्गत वार्ड नंबर-03 आनंद विहार कॉलोनी के रहने वाले राजीव कुमार सिंह के 16 वर्षीय पुत्र सोमिल राज ने लाइसेंसी राइफल से गोली मारकर आत्महत्या कर ली। इस मामले में कहलगांव थाना की पुलिस के द्वारा आवश्यक विधि सम्मत कार्रवाई की जा रही है। रिवाल्वर और मृतक का फोन जब्त कहलगांव थाने के प्रभारी देव गुरु ने पत्रकारों से बातचीत में कहा, “सूचना

मिलने के तुरंत बाद पुलिस की एक टीम मौके पर पहुंची और शव को पोस्टमार्टम के लिए भेजा। रिवाल्वर और मृतक का मोबाइल फोन जब्त कर लिया गया है। जांच की जा रही है।” थाना प्रभारी ने कहा, “प्रथम दृष्टया ऐसा प्रतीत होता है कि उसने खुद को गोली मारकर आत्महत्या कर ली। प्रारंभिक जांच में पता चला है कि उक्त कदम उठाने से पहले नाबालिग ने अपने दोस्तों को संदेश भेजा था कि वह आत्महत्या करने

वाला है।” उन्होंने कहा, “परिवार के सदस्यों ने पुलिस को बताया कि वह स्कूल की अर्धवार्षिक परीक्षा में मिले अंकों से खुश नहीं था। तीन विषयों में उसे 50 प्रतिशत से कम अंक मिले थे। मामले की जांच की जा रही है।” हर दिन 35 छात्र कर रहे आत्महत्या स्टूडेंट सुसाइड- एन एपिडेमिक स्वीपिंग इंडिया रिपोर्ट के अनुसार देश में हर दिन 35 छात्र सुसाइड कर रहे हैं। साल 2018 से 2022 तक देश में 59,153 छात्रों ने आत्महत्या कर अपना जीवन खत्म कर लिया। यूनिसेफ की एक रिपोर्ट कहती है कि भारत में 15 से 24 साल का हर 7 में से एक आदमी खराब मेंटल हेल्थ की समस्या से जूझ रहा है। इनमें से सिर्फ 41 फीसदी लोग ही किसी डॉक्टर की सलाह लेते हैं। अधिकतर लोग इस परेशानी के समाधान के लिए डॉक्टर के पास नहीं जाते हैं। छात्रों के बीच आत्महत्या की दर तेजी से बढ़ रही है। इसकी बड़ी वजह खराब मेंटल हेल्थ है।

## नशे के सौदागरों खिलाफ पुलिस की बड़ी कार्रवाई

### करोड़ों के ड्रस के साथ एक तस्कर गिरफ्तार



तस्कर भोला राय को गिरफ्तार किया। गिरफ्तारी के बाद भोला की निशानदेही पर उसके घर से 11.2 किलो स्पैक जिसकी

अंतरराष्ट्रीय बाजार में कीमत लगभग 11 करोड़ रुपये है, 6.10 किलो चरस जिसकी कीमत 50 लाख रुपये है, और 2.140 किलो

गांजा जिसकी कीमत 3 लाख रुपये है, बरामद किया। कुल बरामदगी का मूल्य अंतरराष्ट्रीय बाजार में लगभग 12 करोड़ रुपये बताया है।

पुलिस ने बताया कि गिरफ्तार तस्कर भोला राय से पूछताछ की जा रही है। पूछताछ में तस्कर ने बताया है कि नेपाल के रास्ते ड्रग्स को लाया गया था। साथ ही पुलिस ने बताया कि तस्कर के इस नेटवर्क से जुड़े अन्य लोगों की पहचान की जा रही है और जल्द ही उन्हें भी गिरफ्तार किया जाएगा। फिलहाल पुलिस मामले की छानबीन में जुट गई है।

### CCTV फुटेज खंगाल रही पुलिस

## पटना में युवक की ईंट-पत्थर से कूचकर बेरहमी से हत्या

राजधानी में अपराधियों का तांडव जारी है। अपराधी बेखौफ होकर हत्या और लूटजैसे संगीन वारदातों को अंजाम दे रहे हैं। ताजा मामला है पटना सिटी के मालसलामी थाना क्षेत्र के पत्थर घाट इलाके का है, जहां अज्ञात अपराधियों ने रात के सन्नाटे में ईंट पत्थर से कूचकर एक युवक की हत्या कर दी। हत्या की वारदात से पूरे इलाके में सनसनी फैल गई है। घटना की सूचना मिलते ही मौके पर पहुंची पुलिस पूरे मामले की छानबीन में जुट गई है। पुलिस ने शव को अपने कब्जे में लेकर उसे पोस्टमार्टम के लिए नालंदा मेडिकल कालेज अस्पताल भेज दिया है। मृतक की पहचान चौक थाना क्षेत्र के मंगल तालाब इलाके के रहने



वाले मोहम्मद शकील के रूप में हुई है। फिलहाल हत्या के पीछे के कारणों का पता नहीं चल सका है। फिलहाल पुलिस इलाके में लगे

छष्टझड़ू कैमरे का फुटेज खंगाल रही है। पुलिस ने जल्द ही मामले का खुलासा कर लेने का दावा किया है।

## विमान की विंडस्क्रीन में दरार, शिलॉग जा रही फ्लाइट की पटना में इमरजेंसी लैंडिंग

राजधानी पटना से एक बड़ी खबर निकलकर सामने आ रही है। जयप्रकाश नारायण इंटरनेशनल एयरपोर्ट पर दिल्ली-शिलॉग विमान की इमरजेंसी लैंडिंग हुई है। इमरजेंसी लैंडिंग का कारण बर्ड हिट बताया जा रहा है। विमान में सभी यात्री सुरक्षित हैं। ऐसा बताया जा रहा है कि पायलट ने सूझबूझ दिखाई है। जिस वजह से बड़ा हादसा टला है। हत्या की वारदात से पूरे इलाके में सनसनी फैल गई है। घटना की सूचना मिलते ही मौके पर पहुंची पुलिस पूरे मामले की छानबीन में जुट गई है। पुलिस ने शव को अपने कब्जे में लेकर उसे पोस्टमार्टम के लिए नालंदा मेडिकल कालेज अस्पताल भेज दिया है।



मृतक की पहचान चौक थाना क्षेत्र के मंगल तालाब इलाके के रहने वाले मोहम्मद शकील के रूप में हुई है। फिलहाल हत्या के पीछे के कारणों का पता नहीं चल सका है।

फिलहाल पुलिस इलाके में लगे छष्टझड़ू कैमरे का फुटेज खंगाल रही है। पुलिस ने जल्द ही मामले का खुलासा कर लेने का दावा किया है।

## केले को लेकर 2 बंदरों के बीच हुई लड़ाई, एक घंटे तक रुकी रही कई ट्रेनें

समस्तीपुर. बिहार के समस्तीपुर रेलवे स्टेशन पर केले को लेकर दो बंदरों के बीच लड़ाई के कारण रेल सेवाएं बाधित हो गईं। अधिकारियों ने रविवार को यह जानकारी दी। अधिकारियों ने बताया कि यह

घटना शनिवार दोपहर को उस समय हुई जब प्लेटफॉर्म नंबर-चार पर दो बंदर आपस में लड़ रहे थे। पूर्व मध्य रेलवे के मुख्य जनसंपर्क अधिकारी सरस्वती चंद्र ने बताया, “झगड़े के दौरान अचानक एक

बंदर ने दूसरे पर कोई वस्तु फेंकी। वस्तु ओवरहेड तार से टकराई और बिजली की लाइन टूट गई। तार टूटकर ट्रेन की बोगी पर गिर गया, जिससे रेलवे का परिचालन ठप हो गया।